

॥ ఓం నమో వేంకటేశాయ ॥

02.04.2023 ఆదివారము(87వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహమహాశైలం మహస్తదపి తామహం |
కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |
క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే చతుర్దశో2ధ్యాయః ॥

అస్మిన్యజ్ఞే హి యః కశ్చిద్భూరిదానం ప్రయచ్ఛతి |

తత్తస్య చాక్షయం సర్వం వేదికాయాం యథా కిల ॥

॥ 14-49 ॥

యథా పూజ్యతమా లోకే యతయో బ్రహ్మచారిణః |

తథైవ ప్రతిపూజ్యంతే లోకే సర్వే చ నిత్యశః ॥

॥ 14-50 ॥

వరదో2హం సదా తస్య చతుర్వక్తస్తథాహరః |

తే యాంతి పరమాంల్లోకానితి సత్యం వచో మమ ॥

॥ 14-51 ॥

ఉత్పస్థో వృషభో యత్ర పిబత్యపో జలాశయే ।
శృంగేణాలిఖతేవాపి భూమిం నిత్యం ప్రహర్షితః ॥ 14-52 ॥

పితృగాణామన్నపానంచ ప్రభూతముపతిష్ఠతి ।
పౌర్ణమాస్యామమాయాం వా తిలపాత్రాణి దాపయేత్ ॥ 14-53 ॥

సంక్రాంతీనాం సహస్రాణి సూర్యపర్వ శతానిచ ।
దత్త్వాయత్ఫలమాప్నోతి తద్వై నీలవిసర్జనే ॥ 14-54 ॥

వత్సతర్యః ప్రదాతవ్యా బ్రాహ్మణేభ్యః పదానిచ ।
తిలపాత్రాణి దేయాని శివభక్త ద్విజేషు చ ॥ 14-55 ॥

ఉమామహేశ్వరం చైకం పరిధాప్య ప్రదాపయేత్ ।
అతసీపుష్ప సంకాశం పీతవాససమచ్యుతమ్ ॥ 14-56 ॥

యే నమస్యంతి గోవిందం న తేషాం విద్యతే భయమ్ ।
ప్రేతత్వాన్మోక్షమిచ్ఛంతో యే కరిష్యంతి సత్క్రియామ్ ॥ 14-57 ॥

యాస్యంతి తే పరాంల్లోకానితి సత్యం వచో మమ ।
ఏతత్తే సర్వమాఖ్యాతం మయా చౌర్వదైహికమ్ ॥ 14-58 ॥

యచ్ఛుత్వా సర్వపాపేభ్యో ముచ్యతే నాత్ర సంశయః ।
శ్రుత్వా మాహాత్మ్యమతులం గరుడో హర్షమాగతః ।
మానుషాణాం హితార్థాయ పునః పప్రచ్ఛ కేశవమ్ ॥ 14-59 ॥

॥ ఇతి శ్రీగారుడే మహాపురాణే గోదాన వృషోత్పర్గ దశదాన భూరిదానాది నిరూపణం నామ
చతుర్దశో2ధ్యాయః ॥

॥ అథ శ్రీగారుడే మహాపురాణే పంచదశో2ధ్యాయః ॥

గరుడ ఉవాచ

భగవన్ బ్రూహిమే సర్వం యమలోకస్య నిర్ణయమ్ ।
జంతోః ప్రయాణమారభ్య మాహాత్మ్యం వర్తన్ విస్తరమ్ ॥ 15-01 ॥

శ్రీభగవానువాచ

శృణు తార్క్ష్య ప్రవక్ష్యామి యమమార్గస్య నిర్ణయమ్ ।
ప్రయాణకాని సర్వాణి నగరాణి చ షోడశ ॥ 15-02 ॥

- షడశీతి సహస్రాణి యోజనానాం ప్రమాణతః ।
యనులోకస్య చోర్ధ్వం వై అంతరా మానుషస్య చ ॥ 15-03 ॥
- సుకృతం దుష్కృతం వాపి భుక్త్వా లోకే యథార్జితమ్ ।
కర్మయోగాద్యదా కశ్చిద్వ్యాధిరుత్పద్యతే ఖగ ॥ 15-04 ॥
- నిమిత్తమాత్రం సర్వేషాం కృతకర్మానుసారతః ।
యస్య యో విహితో మృత్యుః స తం ధ్రువమవాప్నుయాత్ ॥ 15-05 ॥
- కర్మయోగాద్యదా దేహీ ముంచత్యత్ర నిజం వపుః ।
తదా భూమిగతం కుర్యాద్గోమయేనోపలిప్యచ ॥ 15-06 ॥
- తిలాన్ దర్భాన్ వికీర్యాథ ముఖే స్వర్ణం వినిః క్షిపేత్ ।
తులసీం సన్నిధౌ కృత్వా శాలగ్రామ శిలాంతథా ॥ 15-07 ॥
- సేతు సామాది సూక్ష్మైస్తు మరణం ముక్తిదాయకమ్ ।
శలాకా స్వర్ణ విక్షేపైః ప్రేతప్రాణి గృహేషుచ ॥ 15-08 ॥
- ఏకా వక్త్రేతు దాతవ్యా ప్రాణయుగ్మే తథాపునః ।
అక్షోశ్చ కర్ణయోశ్చైవ ద్వేద్వే దేయే యథాక్రమమ్ ॥ 15-09 ॥
- అథ లింగే తథాచైకా త్వేకాం బ్రహ్మాండకే క్షిపేత్ ।
కరయుగ్మేచ కంఠేచ తులసీం చ ప్రదాపయేత్ ॥ 15-10 ॥
- వస్త్రయుగ్మం చ దాతవ్యం కుంకమైశ్చాక్షతైర్యజేత్ ।
పుష్పమాలాయుతం కుర్యాదన్యద్వారేణ సన్నయేత్ ॥ 15-11 ॥
- పుత్రస్తు బాంధవైః సార్థం విప్రస్తు పురవాసిభిః ।
పితుః ప్రేతం స్వయం పుత్రః స్కంధమారోప్య బాంధవైః ॥ 15-12 ॥
- గత్వా శ్మశాన దేశేచ ప్రాజుఃఖశ్చోత్తరా ముఖమ్ ।
అదగ్గపూర్వా యా భూమిశ్చితాం తత్రైవ కారయేత్ ॥ 15-13 ॥
- శ్రీఖండ తులసీ కాష్ఠ సమిత్పాలాశ సంభృతామ్ ।
వికలేంద్రియ సంఘాతే చైతన్యే జడతాం గలే ॥ 15-14 ॥
- ప్రచలంతి తతః ప్రాణా యామ్యైర్నికటవర్తిభిః ।
ఏకీభూతం జగత్పశ్యేద్దైవీ దృష్టిః ప్రజాయతే ॥ 15-15 ॥

- బీభత్సం దారుణం రూపం ప్రాణైః కంఠం సమాశ్రితైః ।
ఫేనముద్గిరతే కోపి ముఖం లాలాకులం భవేత్ ॥ 15-16 ॥
- దురాత్మానశ్చ తాడ్యంతే కింకరైః పాశబంధనైః ।
సుఖేన కృతినస్తత్ర నీయంతే నాక నాయకైః ॥ 15-17 ॥
- దుఃఖేన పాపినో యాంతి యమమార్గే చ దుర్గమే ।
యమశ్చతుర్భుజో భూత్వా శంఖ చక్ర గదాదిభృత్ ॥ 15-18 ॥
- పుణ్యకర్మరతాన్ సమ్యక్ శుభాన్ మిత్రవదాచరేత్ ।
ఆహూయ పాపినః సర్వాన్ యమో దండేన తర్జయేత్ ॥ 15-19 ॥
- ప్రలయాంబుద నిరోష్ఠస్త్వంజనాద్రి సమప్రభః ।
మహిషస్థో దురారాధ్యో విద్యుత్తేజః సమద్యుతిః ॥ 15-20 ॥
- యోజనత్రయ విస్తారదేహో రాద్రో2తిభూషణః ।
లోహదండధరో భీమః పాశపాణిర్దురాకృతిః ॥ 15-21 ॥
- వక్రనేత్రో2తిభయదో దర్శనం యాతి పాపినామ్ ।
అంగుష్ఠమాత్రః పురుషో హాహా కుర్వన్ కలేవరాత్ ॥ 15-22 ॥
- తదైవ నీయతే దూతై యామ్యైర్వీక్షన్ స్వకం గృహమ్ ।
నిర్విచేష్టం శరీరంతు ప్రాణైర్ముక్తం జుగుప్సితమ్ ॥ 15-23 ॥
- అస్పృశ్యం జాయతే తూర్ణం దుర్గంధం సర్వనిందితమ్ ।
త్రిధావస్థా హి దేహస్య కృమివిడమస్మ సంజ్ఞితా ॥ 15-24 ॥
- కో గర్వః క్రియతే తార్క్ష్య క్షణవిధ్వంసిభిర్నరైః ।
దానం విత్తా దృతా వాచః కీర్తిధర్మా తథాయుషః ॥ 15-25 ॥

॥ ఇతి శ్రీగారుడే మహాపురాణే యమలోక విస్తార తన్మాహాత్మ్య తద్యాననిరూపణం నామ
పంచదశో2ధ్యాయః ॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం

విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

రుద్ర ఉవాచ

సంసారసాగరాద్ధోరాత్ ముచ్యతేకిం జపన్వభో ।

నరస్తన్మే పరం జప్యం కథయ త్వం జనార్దన ॥

॥ 15-1 ॥

హరిరువాచ

ఈశ్వరం పరమం బ్రహ్మ పరమాత్మానమవ్యయం ।

విష్ణుం నామసహస్రేణ స్తువన్ముక్తో భవేన్నరః ॥

॥ 15-2 ॥

యత్పవిత్రం పరం జప్యం కథయామి వృషధ్వజ ।

శృణుస్వోవహితో భూత్వా సర్వపాపవినాశనం ॥

॥ 15-3 ॥

వాసుదేవో మహావిష్ణుః నామనో వాసనో వసుః ।

బాలచంద్ర నిభో బాలః బలభద్రో బలాధిపః॥

॥ 15-4 ॥

బలిబంధనకృద్వేధాః వరేణ్యో వేదవిత్కవిః ।

వేదకర్తా వేదరూపః వేద్యో వేదపరిఘ్నతః ॥

॥ 15-5 ॥

వేదాంగవేత్తా వేదేశః బలాధారో బలార్దనః ।

అవికారో వరేశశ్చ వరదో వరుణాధిపః ॥

॥ 15-6 ॥

వీరహా చ బృహద్వీరః వందితః పరమేశ్వరః ।

ఆత్మా చ పరమాత్మా చ ప్రత్యగాత్మా వియత్పరః ॥

॥ 15-7 ॥

పద్మనాభః పద్మనిధిః పద్మహస్తోగదాధరః ।

పరమః పరభూతశ్చ పురుషోత్తమ ఈశ్వరః ॥

॥ 15-8 ॥

పద్మజంఘః పుండరీకః పద్మమాలాధరః ప్రియః ।

పద్మాక్షః పద్మగర్భశ్చ పర్జన్యః పద్మసంస్థితః ॥

॥ 15-9 ॥

అపారః పరమార్థశ్చ పరాణాం చ పరః ప్రభుః ।

పండితః పండితేభ్యశ్చ పవిత్రః పాపమర్దకః ॥

॥ 15-10 ॥

- శుద్ధః ప్రకాశరూపశ్చ పవిత్రః పరిరక్షకః ।
పిపాసావర్జితః పాద్యః పురుషః ప్రకృతిస్తథా ॥ 15-11 ॥
- ప్రధానం పృథివీపద్మం పద్మనాభః ప్రియప్రదః ।
సర్వేశః సర్వగః సర్వః సర్వవిత్సర్వదః సురః ॥ 15-12 ॥
- సర్వస్య జగతో ధామ సర్వదర్శీ చ సర్వభృత్ ।
సర్వానుగ్రహకృద్దేవః సర్వభూతహృది స్థితః ॥ 15-13 ॥
- సర్వపూజ్యశ్చ సర్వాద్యః సర్వదేవనమస్కృతః ।
సర్వస్య జగతో మూలం సకలో నిష్కలో2నలః ॥ 15-14 ॥
- సర్వగోష్ఠా సర్వనిష్ఠః సర్వకారణకారణం ।
సర్వధ్యేయః సర్వమిత్రః సర్వదేవస్వరూపధృక్ ॥ 15-15 ॥
- సర్వాధ్యక్షః సురాధ్యక్షః సురాసురనమస్కృతః ।
దుష్టానాం చ సురాణాం చ సర్వదా ఘాతకో2ంతకః ॥ 15-16 ॥
- సత్యపాలశ్చ సన్నాభః సిద్ధేశః సిద్ధవందితః ।
సిద్ధసాధ్యః సిద్ధసిద్ధః సాధ్యసిద్ధో హృదీశ్వరః ॥ 15-17 ॥
- శరణం జగతశ్చైవ శ్రేయః క్షేమస్తథైవ చ ।
శుభకృచ్ఛోభనః సౌమ్యః సత్యః సత్యపరాక్రమః ॥ 15-18 ॥
- సత్యస్థః సత్యసంకల్పః సత్యవిత్సత్యదస్తథా ।
ధర్మో ధర్మీ చ కర్మీ చ సర్వకర్మవివర్జితః ॥ 15-19 ॥
- కర్మకర్తా చ కర్మైవ క్రియాకార్యం తథైవ చ ।
శ్రీపతిర్బ్రహ్మపతిః శ్రీమాన్సర్వస్య పతిరూర్జితః ॥ 15-20 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయ

॥ శ్రీ గీతాస్తుతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

 || అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, క్షేత్ర క్షేత్రజ్ఞ విభాగ యోగే, త్రయోదశో2ధ్యాయే శ్లోకాః ||
 అధ్యాత్మజ్ఞాననిత్యత్వం తత్త్వజ్ఞానార్థదర్శనం |

ఏతత్ జ్ఞానమితి ప్రోక్తమ్ అజ్ఞానం యదతోఽన్యథా || 13-11 ||

జ్ఞేయం యత్తత్ప్రవక్ష్యామి యత్ జ్ఞాత్వామృతమశ్నుతే |
 అనాదిమత్పరం బ్రహ్మ న సత్తన్నాసదుచ్యతే || 13-12 ||

సర్వతః పాణిపాదం తత్ సర్వతోఽక్షిశిరోముఖం |
 సర్వతశ్శృతిమల్లోకే సర్వమావృత్య తిష్ఠతి || 13-13 ||

సర్వేంద్రియగుణాభాసం సర్వేంద్రియవివర్జితం |
 అసక్తం సర్వభృచ్చైవ నిర్గుణం గుణభోక్తృ చ || 13-14 ||

బహిరంతశ్చ భూతానామ్ అచరం చరమేవ చ |
 సూక్ష్మత్వాత్తదవిజ్ఞేయం దూరస్థం చాంతికే చ తత్ || 13-15 ||

అవిభక్తం చ భూతేషు విభక్తమివ చ స్థితం |
 భూతభర్తృ చ తద్ జ్ఞేయం గ్రసిష్ణు ప్రభవిష్ణు చ || 13-16 ||

జ్యోతిషామపి తజ్జ్యోతిః తమసః పరముచ్యతే |
 జ్ఞానం జ్ఞేయం జ్ఞానగమ్యం హృది సర్వస్య విస్థితం || 13-17 ||

ఇతి క్షేత్రం తథా జ్ఞానం జ్ఞేయం చోక్తం సమాసతః |
 మద్భక్త ఏతద్విజ్ఞాయ మద్భావాయోపపద్యతే || 13-18 ||

ప్రకృతిం పురుషం చైవ విద్ధ్యనాదీ ఉభావపి |
 వికారాంశ్చ గుణాంశ్చైవ విద్ధి ప్రకృతిసంభవాన్ || 13-19 ||

కార్యకారణకర్తృత్వే హేతుః ప్రకృతిరుచ్యతే |
 పురుషస్సుఖదుఃఖానాం భోక్తృత్వే హేతురుచ్యతే || 13-20 ||

పురుషః ప్రకృతిస్థో హి భుంక్తే ప్రకృతిజాన్గుణాన్ |
 కారణం గుణసంగోఽస్య సదసద్యోనిజన్మసు || 13-21 ||

ఉపద్రష్టానుమంతా చ భర్తా భోక్తా మహేశ్వరః |
 పరమాత్మేతి చాప్యుక్తః దేహేఽస్మిన్ పురుషః పరః || 13-22 ||

య ఏవం వేత్తి పురుషం ప్రకృతిం చ గుణైస్సహ |
 సర్వథా వర్తమానోఽపి న స భూయోఽభిజాయతే || 13-23 ||

॥ అథ లోకజ్ఞేషు ప్రార్థనా ॥

కరోమి యద్యత్ సకలం పఠస్మై నారాయణాయేతి సమర్పయామి ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ।